



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മാർച്ച് 18 18th March 2014 1189 മീനം 4 4th Meenam 1189 1935 ഫാൽഗുനം 27 27th Phalguna 1935	നമ്പർ No.
			11

## PART III

## Commissionerate of Land Revenue

### MALAPPURAM DISTRICT

തിരുർ റവന്യൂ ഡിവിഷണൽ ഓഫീസറുടെ  
നടപടിക്രമം

(ഹാജർ : ശ്രീ. കെ. ഗോപാലൻ)

(1)

നമ്പർ ജെ-6635/2011.

2014 ജനുവരി 3.

വിഷയം :—എം.എൽ.ആർ. നിയമം-പൊന്നാനി താലൂക്ക് വട്ടംകുളം വില്ലേജ് റീ.സ. 77/1-ൽപ്പെട്ട നി. കെ. ഭൂമി-പട്ടയഭൂമിയായി രജിസ്റ്റർ ചെയ്യുന്നത്- അനുമതി നൽകി ഉത്തരവാകുന്നത്- സംബന്ധിച്ച്.

സൂചന:—1. ശ്രീ. ടി. എൻ. ശ്രീധരൻ S/o അമ്മുക്കുട്ടി, അപ്പിശ്ശിതിയുത്ത് നമ്പിടി വീട് എന്നവരുടെ അപേക്ഷ

2. പൊന്നാനി അഡീഷണൽ തഹശീൽദാരുടെ 7-7-2011-ലെ ജെ1-2523/2011 നമ്പർ റിപ്പോർട്ട്.

പൊന്നാനി താലൂക്ക്, വട്ടംകുളം വില്ലേജ്, റീ. സ. 77/1-ൽ പ്പെട്ട 43.57 സെന്റ് നി.കെ. ഭൂമി, എം. എൽ. ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതിക്കായി സൂചന (1) പ്രകാരം അപേക്ഷ ലഭിക്കുകയുണ്ടായി. അപേക്ഷയിൻമേൽ രണ്ടാമത് സൂചന പ്രകാരം പൊന്നാനി തഹശീൽദാർ അന്വേഷണ റിപ്പോർട്ട് സമർപ്പിച്ചിട്ടുണ്ട്.

അപേക്ഷക്കാൻപദമായ റീ. സ. 77/1-ൽ ഉൾപ്പെട്ട ഭൂമി വില്ലേജ് റിക്കാർഡുകൾ പ്രകാരം നി.കെ. അമ്പലമാണെന്നും എന്നാൽ നിലവിൽ പ്രസ്തുത ഭൂമിയിൽ അമ്പലം സ്ഥിതി ചെയ്യുന്നില്ലായെന്നും പ്രസ്തുത ഭൂമി സർക്കാർ പുറമ്പോക്ക്, മിച്ചഭൂമി, ദേവസ്വം വകഭൂമി എന്നീ വിഭാഗങ്ങളിൽ ഉൾപ്പെടുന്നില്ലായെന്നും തഹശീൽദാർ റിപ്പോർട്ടാക്കിയിട്ടുണ്ട്.

അപേക്ഷയിൽ പരാമർശിക്കുന്ന റീ.സ. 77/1 ൽ ഉൾപ്പെട്ടു വരുന്ന 43.57 സെന്റ് ഭൂമി ഉൾപ്പെടെ മൊത്തം ഒരു ഏക്കർ 63 സെന്റ് ഭൂമി നമ്പിടി വീട്ടിൽ ശ്രീ. വാസുണ്ണി നമ്പ്യാർ, ശ്രീ. കോമനൂണ്ണി നമ്പ്യാർക്ക് 1958-ൽ വാക്കാൽ പാട്ടത്തിന് നൽകിയിട്ടുള്ളതായും ടി ഭൂമിയിൽ 53½ സെന്റ് ഭൂമി ശ്രീ. കോമനൂണ്ണി നമ്പ്യാർ 1981-ലെ 3910-ാം നമ്പർ ആധാരപ്രകാരം വെറും പാട്ടമായി നൽകിയിട്ടുള്ളതായും ടി ഭൂമിക്ക് ശ്രീ. കോമനൂണ്ണി നമ്പ്യാർക്ക് ജന്മാവകാശം ലഭിച്ചതായി കാണുന്നില്ലായെന്നും, കാണാവകാശം മാത്രമേ ലഭിച്ചിട്ടുള്ളൂവെന്നും, ഈ കാണാവകാശമാണ് ശ്രീ. പരമേശ്വരൻ നായർ മുഖേന ശ്രീ. ടി. എൻ. ശ്രീധരൻ ലഭിച്ചിട്ടുള്ളതെന്നും തഹശീൽദാർ റിപ്പോർട്ടാക്കിയിട്ടുണ്ട്.

അപേക്ഷാഭൂമിയുടെ കൈവശാവകാശം സംബന്ധിച്ച് പൊന്നാനി മുൻസിഫ് കോടതിയിൽ OS-82/92 നമ്പരായി കേസുണ്ടായിരുന്നുവെന്നും ആയത് അപേക്ഷകന് അനുകൂലമായി വിധിയാവുകയും ചെയ്തിട്ടുള്ളതായി തഹശീൽദാരുടെ റിപ്പോർട്ടിൽ സൂചിപ്പിച്ചിട്ടുണ്ട്. അപേക്ഷകന് വെറും പാട്ടാവകാശം ലഭിച്ച ഭൂമിയാണെന്നും അടങ്കൽ പ്രകാരം അമ്പലത്തിന്റെ ഭൂമിയാണെന്നും തഹശീൽദാരുടെ റിപ്പോർട്ടിൽ വ്യക്തമാക്കിയിട്ടുള്ളതിനാൽ അമ്പലത്തിന്റെ ഭൂമിയല്ലെന്ന് തെളിയിക്കുന്ന രേഖകൾ ഹാജരാക്കാൻ അപേക്ഷകന് നിർദ്ദേശം നൽകിയിരുന്നുവെങ്കിലും കക്ഷി രേഖകളൊന്നും തന്നെ ഹാജരാക്കുകയുണ്ടായില്ല.

ആയതിനെ തുടർന്ന് പൊന്നാനി താലൂക്ക്, വട്ടംകുളം വില്ലേജ് റീ.സ. 77/1 ൽപ്പെട്ട (1.63 ഏക്കർ ഒട്ടുവ്) ഭൂമിയിൽ അപേക്ഷ പ്രകാരമുള്ള 43.57 സെന്റ് ഭൂമി കഴിച്ച് ബാക്കി 1 ഏക്കർ 19.43 സെന്റ് ഭൂമിയിലെ കൈവശക്കാർ ആരൊക്കെ യാണെന്ന് സംബന്ധിച്ച് വിശദമായ റിപ്പോർട്ട് വില്ലേജാഫീസിൽ നിന്ന് ലഭ്യമാക്കുകയും കക്ഷിക്ക് വിചാരണയ്ക്ക് ഹാജരാക്കുന്നതിന് നോട്ടീസ് നൽകുകയും ചെയ്തു. 18-7-2013-ന് അപേക്ഷകൻ ഹാജരായി എടപ്പാൾ സബ് രജിസ്ട്രാർ ഓഫീസിലെ 3910/81, 1618/96 നമ്പർ ആധാരങ്ങൾ ഹാജരാക്കി ഭൂമി വാങ്ങിയശേഷം നികുതി അടവാക്കിയിട്ടില്ലെന്നും നികുതി സ്വീകരിക്കുന്നതിന് അനുമതി നൽകണമെന്നും അപേക്ഷിച്ചു.

19-7-2013-ന് സ്ഥലം നേരിൽ പരിശോധിച്ചു. അപേക്ഷാ സ്ഥലം തുറസ്സായി കിടക്കുന്നതും, ടി സ്ഥലത്തിന്റെ നാല് ഭാഗവും വഴിയുമാണെന്ന് പരിശോധനയിൽ ബോധ്യപ്പെട്ടു. എന്നാൽ വടക്കു പടിഞ്ഞാറ് ഭാഗത്ത് (ഇടവഴിക്ക് വെളിയിൽ) പുരാതനമായ അമ്പലത്തിന്റെ അവശിഷ്ടങ്ങൾ കാണുകയുണ്ടായി.

അപേക്ഷകൻ ഹാജരാക്കിയ രേഖകൾ പ്രകാരവും, പൊന്നാനി തഹശീൽദാരുടെയും, വട്ടംകുളം വില്ലേജ് ഓഫീസറുടെയും റിപ്പോർട്ട് പ്രകാരവും അപേക്ഷപ്രകാരമുള്ള റീ.സ. 77/1-ൽപ്പെട്ട 43.57 സെന്റ് ഭൂമി അപേക്ഷകന് കൈവശമുള്ളതായി കാണുകയുണ്ടായി. ആയതിന്റെ അടിസ്ഥാനത്തിൽ പൊന്നാനി താലൂക്ക്, വട്ടംകുളം വില്ലേജ്, റീ. സ. 77/1-ൽപ്പെട്ട 43.57 സെന്റ് നി. കെ. ഭൂമി ശ്രീ. ടി. എൻ. ശ്രീധരൻ S/o അമ്മുക്കുട്ടി, അപ്പിശ്ശിതിയുത്ത് നമ്പിടി വീട്, മേൽമുറി പി.ഒ. എന്നവരുടെ പേരിൽ പട്ടയഭൂമിയായി രജിസ്റ്റർ ചെയ്യുന്നതിനെതിരെ ആക്ഷേപങ്ങൾ ക്ഷണിച്ചുകൊണ്ടുള്ള നോട്ടീസ് 15-10-2013-ലെ 41-ാം നമ്പർ കേരള ഗസറ്റിലും (പേജ് 7294) താലൂക്ക് ഓഫീസ്, വില്ലേജ് ഓഫീസ്, കൃഷിഭവൻ, വകസ്ഥലം എന്നിവിടങ്ങളിലും പരസ്യപ്പെടുത്തിയെങ്കിലും ആരുംതന്നെ ആക്ഷേപമോ, തേർച്ചയോ, അവകാശമോ ഉന്നയിച്ചിട്ടില്ല.

മേൽ സാഹചര്യത്തിൽ പൊന്നാനി താലൂക്ക്, വട്ടംകുളം വില്ലേജ്, റീ.സ. 77/1 ൽപ്പെട്ട 43.57 സെന്റ് നി. കെ. ഭൂമി ശ്രീ. ടി. എൻ. ശ്രീധരൻ S/o അമ്മുക്കുട്ടി, അപ്പിശ്ശിതിയുത്ത് നമ്പിടിവീട്, മേൽമുറി പി. ഒ. എന്നവരുടെ പേരിൽ എം.എൽ.ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതി നൽകി ഇതിനാൽ ഉത്തരവാകുന്നു.

പൊന്നാനി തഹശീൽദാർ, ടി ഭൂമി പട്ടയ ഭൂമിയാക്കി മാറ്റി റവന്യൂ റിക്കാർഡുകളിൽ ആവശ്യമായ മാറ്റങ്ങൾ വരുത്തുന്നതിനും അപേക്ഷകനിൽനിന്നും കുടിശ്ശിക അടക്കമുള്ള ഭൂനികുതി ഈടാക്കുന്നതിനുമുള്ള നടപടികൾ സ്വീകരിക്കേണ്ടതുമാണ്.

(2)

നമ്പർ ജെ-721/2010/ഡി.ഡിസ് (1). 2014 ജനുവരി 21.

വിഷയം :- എം.എൽ.ആർ. നിയമം-തിരുരങ്ങാടി താലൂക്ക് തേഞ്ഞിപ്പലം വില്ലേജ്, റീ.സ. 518/15-ൽപ്പെട്ട 9.70 സെന്റ് നി. കെ ഭൂമി-പട്ടയഭൂമിയാക്കി രജിസ്റ്റർ ചെയ്യുന്നത്-അനുമതി നൽകി ഉത്തരവ്-പുറപ്പെടുവിക്കുന്നത് സംബന്ധിച്ച്.

സൂചന:-1. ശ്രീ. വാക്കേരിപെരുതോട്ടത്തിൽ പ്രമോദ് എന്നയാളുടെ 7-8-2007-ലെ അപേക്ഷ.

2. തിരുരങ്ങാടി അഡീഷണൽ തഹശീൽദാരുടെ 19-3-2010-ലെ ജി1-9628/07 നമ്പർ റിപ്പോർട്ട്.

തിരുരങ്ങാടി താലൂക്ക്, തേഞ്ഞിപ്പലം വില്ലേജ്, റീ. സ. 518/15-ൽ പ്പെട്ട 9.70 സെന്റ് നി.കെ. ഭൂമി, എം. എൽ. ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതിക്കായി സൂചന (1) പ്രകാരം അപേക്ഷ ലഭിച്ചിരുന്നു. ടി അപേക്ഷയിൻമേൽ തിരുരങ്ങാടി തഹശീൽദാർ മുഖേന അന്വേഷണം നടത്തുകയുണ്ടായി.

കൈവശഭൂമി സംബന്ധിച്ച ആധാരം പരിശോധിച്ചതിൽ, ആധാരത്തിൽ റീ. സ. 365/7 (പുതിയ റീ. സ. 518/10) എന്നും, തിരുത്താധാരത്തിൽ 365/7 (പുതിയ റീ. സ. 518/15) എന്ന് ചേർത്തു കാണുന്നെങ്കിലും, സ്ഥലപരിശോധനയിൽ പഴയ റീ. സ. 366 Pt ലാണ് ഭൂമി സ്ഥിതി ചെയ്യുന്നതെന്ന് വ്യക്തമായിട്ടുള്ളതായി തഹശീൽദാർ റിപ്പോർട്ടാക്കിയിട്ടുണ്ട്. 2001-ലെ റീ. സ.ക്കു മുമ്പു റീ സ. 366 Pt, എ രജിസ്റ്റർ അജ് മാഷ് രജിസ്റ്റർ എന്നിവയിൽ നി. കെ. പാറ എന്ന് കാണുന്നുവെങ്കിലും 2001-ലെ റീ.സ.ക്കുശേഷം ബി.ടി.ആർ.-ൽ റീ. സ. 518/15 പഴയ റീ.സ. 366 Pt സർക്കാർ നി. കെ. എന്ന് രേഖപ്പെടുത്തിയിട്ടുള്ളതായി തഹശീൽദാരുടെ റിപ്പോർട്ടിൽ സൂചിപ്പിച്ചിട്ടുണ്ട്.

തഹശീൽദാരുടെ റിപ്പോർട്ടിൽ ബി. ടി. ആർ. പ്രകാരം സർക്കാർ നി. കെ. എന്ന് രേഖപ്പെടുത്തിയിട്ടുള്ളതിനാൽ വ്യക്തമായ ശുപാർശ രേഖപ്പെടുത്താത്ത കാരണം ടി വിഷയത്തിൽ വ്യക്തമായ റിപ്പോർട്ട് ജില്ല സർവ്വേ സുപ്രണ്ടിനോട് ആരായുകയും, ഇതുസംബന്ധിച്ച് 20-8-2011-ന് ജെ1-755/2007 പ്രകാരം മറുപടി ലഭിക്കുകയും ചെയ്തു. തേഞ്ഞിപ്പലം വില്ലേജിൽ റീസർവ്വെ പൂർത്തിയാക്കി റിക്കാർഡുകൾ റവന്യൂ ഭരണത്തിന് കൈമാറിയിട്ടുണ്ടെന്നും, റീസർവ്വെ റിക്കാർഡുകളിൽ നിലം, പുരയിടം, പുറമ്പോക്ക് എന്നീ ഇനങ്ങൾ മാത്രമേ രേഖപ്പെടുത്താറുള്ളൂ എന്നും നി. കെ. ഭൂമി എന്ന് കാണിച്ചിട്ടുള്ളത് സ്വകാര്യ നി. കെ. ആയി മാറ്റുന്നതിന് സാധ്യമല്ലായെന്നും, ടി ഭൂമിയുടെ പഴയ സർവ്വെ നമ്പർ 366 നി. കെ. പാറ എന്നാണ് രേഖപ്പെടുത്തിയിട്ടുള്ളതെന്നും സർവ്വെ സുപ്രണ്ടിന്റെ റിപ്പോർട്ടിൽ സൂചിപ്പിച്ചിട്ടുണ്ട്.

അപേക്ഷാഭൂമി 308/2006 നമ്പർ ആധാരപ്രകാരം അപേക്ഷകന്റെ കൈവശത്തിലുണ്ടെന്നും, ആധാരത്തിൽ സർവ്വെ നമ്പർ 365/7 ആണെന്നും തഹശീൽദാരുടെ റിപ്പോർട്ടിൽ സൂചിപ്പിച്ചതിനാൽ ടി വിഷയത്തിൽ വ്യക്തവും, വിശദവുമായ റിപ്പോർട്ട് സമർപ്പിക്കുവാൻ തഹശീൽദാർക്ക് നിർദ്ദേശം നൽകുകയും ജില്ലാ സർവ്വെ സുപ്രണ്ടിന്റെ കത്തിന്റെ പകർപ്പ് അയച്ചുകൊടുക്കുകയുണ്ടായി.

അപേക്ഷാഭൂമി റീസർവ്വെ റിക്കാർഡിൽ തെറ്റായി സർക്കാർ നി. കെ. എന്ന് ചേർത്തിട്ടുള്ളത് തിരുത്തുന്നതിനുള്ള കക്ഷിയുടെ അപേക്ഷയിൻമേൽ തിരുരങ്ങാടി അഡീഷണൽ തഹശീൽദാരുടെ 5-9-2012-ലെ കെ1-8596/12 നമ്പർ നടപടിക്രമം പ്രകാരം റീ.സ. 518/15-ൽപ്പെട്ട ഭൂമി നി. കെ. ഭൂമിയാക്കി വില്ലേജ് റിക്കാർഡുകളിൽ നാളതീകരണം നടത്തിയതായും ആയതിനാൽ ഈ കേസിൽ എം. എൽ. ആർ. ആക്ട് പ്രകാരം തുടർനടപടികൾ സ്വീകരിക്കാവുന്നതാണെന്നും 9-4-2013-ലെ ജി2-9628/2007 നമ്പർ പ്രകാരം തഹശീൽദാർ റിപ്പോർട്ടാക്കിയിട്ടുണ്ട്. ആയതിന്റെ അടിസ്ഥാനത്തിൽ അപേക്ഷയ്ക്കു ക്വാസ് പദമായ ഭൂമിയിലുള്ള അവകാശം തെളിയിക്കുന്നതിനുള്ള രേഖകൾ സഹിതം ഹാജരാകുവാൻ നോട്ടീസ് നൽകിയതിൽ 17-5-2013-ന് അപേക്ഷകനായ പ്രമോദ് ഹാജരായി. തേഞ്ഞിപ്പലം സബ് രജിസ്ട്രാർ ഓഫീസിലെ 308/06 നമ്പർ ആധാരവും 2006-07-ൽ മുൻകൈവശക്കാർ ഭൂനികുതി അടവാക്കിയ രശീതിയും ഹാജരാക്കി. അപേക്ഷാഭൂമിയിൽ വർഷമായി വീട് വച്ചു താമസിച്ചു വരികയാണെന്നും നികുതി കെട്ടുന്നതിന് അനുമതി നൽകണമെന്നും അപേക്ഷിച്ചു.

21-8-2013-ന് സ്ഥലം നേരിൽ പരിശോധിച്ചു. അപേക്ഷാ ഭൂമി അപേക്ഷകനും ടിയാന്റെ മാതാവ് സരോജിനിക്കുംകൂടി അവകാശപ്പെട്ടതാണെന്നും ടി ഭൂമിയിൽ വീട് വച്ച് താമസിച്ചു വരികയാണെന്നും സ്ഥലപരിശോധനയിൽ വ്യക്തമാകുകയുണ്ടായി. ടി ഭൂമിയിലൂടെ തെക്ക് പഞ്ചായത്ത് റോഡും മറ്റു മൂന്നു ഭാഗങ്ങളിലും അന്യകൈവശ സ്ഥലങ്ങളുമാണ്. ആധാരത്തിൽ സർവ്വെ നമ്പർ തെറ്റായാണ് രേഖപ്പെടുത്തിയിട്ടുള്ളതെന്നും, ശരിയായ സർവ്വെ നമ്പർ 518/15 (പഴയ റീ. സ. 366) ആണെന്നും സ്ഥലപരിശോധനയിൽ ബോധ്യപ്പെടുകയുണ്ടായി.

സ്ഥലപരിശോധനയുടെയും രേഖകൾ പരിശോധിച്ചതിന്റെയും തഹശീൽദാരുടെ റിപ്പോർട്ടിന്റെയും അടിസ്ഥാനത്തിൽ തിരുരങ്ങാടി താലൂക്ക്, തേഞ്ഞിപ്പലം വില്ലേജ്, ബ്ലോക്ക് 3 റീ. സ. 518/15-ൽപ്പെട്ട 9.70 സെന്റ് നി. കെ. ഭൂമി എം.എൽ.ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതി നൽകുന്നതിൽ ആർക്കെങ്കിലും ആക്ഷേപമുള്ളപക്ഷം

ആയത് തിരുർ റവന്യൂ ഡിവിഷണൽ ഓഫീസർ മുൻപാകെ 60 ദിവസത്തിനുള്ളിൽ ബോധിപ്പിക്കുന്നതിനുള്ള നോട്ടീസ്, 15-10-2013-ലെ 41/2013 നമ്പർ കേരള ഗസറ്റിലും, താലൂക്ക് ഓഫീസ്, വില്ലേജ് ഓഫീസ്, കൃഷിഭവൻ, ഗ്രാമപഞ്ചായത്ത് നോട്ടീസ് ബോർഡുകളിലും വകസ്ഥലത്തും പരസ്യപ്പെടുത്തി യെങ്കിലും ആരുംതന്നെ ആക്ഷേപമോ, അവകാശമോ തേർച്ചയോ ബോധിപ്പിക്കുകയുണ്ടായിട്ടില്ല.

മേൽ സാഹചര്യത്തിൽ തിരുരങ്ങാടി താലൂക്ക് തേഞ്ഞിപ്പലം വില്ലേജ്, ബ്ലോക്ക്-3 റീ.സ. 518/15-ൽപ്പെട്ട 9.70 സെന്റ് നി. കെ. ഭൂമി അപേക്ഷകനായ വാക്കേരി പെരുന്തോട്ടത്തിൽ പ്രമോദ് (2) സരോജിനി കൂടി മുണ്ടിയൻമാട്, ചെനക്കലങ്ങാടി പി. ഒ. എന്നിവരുടെ പേരിൽ എം.എൽ.ആർ. ആക്ട് പ്രകാരം രജിസ്റ്റർ ചെയ്യുന്നതിന് അനുമതി നൽകി ഉത്തരവാകുന്നു.

തിരുരങ്ങാടി തഹശീൽദാർ ടി ഭൂമി നികുതി വിധേയ ഭൂമിയാക്കി മാറ്റി റവന്യൂ റിക്കാർഡുകളിൽ ആവശ്യമായ മാറ്റങ്ങൾ വരുത്തുന്നതിനും അപേക്ഷകനിൽനിന്നും കുടിശ്ശിക അടക്കമുള്ള ഭൂനികുതി ഈടാക്കുന്നതിനുമുള്ള നടപടികൾ സ്വീകരിക്കേണ്ടതുമാണ്.

റവന്യൂ ഡിവിഷണൽ ഓഫീസ്, (ഒപ്പ്)  
തിരുർ. റവന്യൂ ഡിവിഷണൽ ഓഫീസർ.

ആക്ഷേപങ്ങൾ ക്ഷണിച്ചുകൊണ്ടുള്ള നോട്ടീസ്

നമ്പർ ജെ. 1419/2004. 2004 ഫെബ്രുവരി 14.

തിരുർ താലൂക്ക്, പൊൻമുള വില്ലേജ്, ബ്ലോക്ക്-42 റീ. സ. 196/9-ൽപ്പെട്ട 0.0420 ഹെക്ടർ നി.കെ.ഭൂമി എം.എൽ.ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതിക്കായി ശ്രീ. സൈതലവി S/o മുഴിയിൽ പാറമ്മൽ ആയിഷ, വടക്കേക്കുളമ്പ്, പി.ഒ. ചാപ്പനങ്ങാടി, പൊൻമുള വില്ലേജ് എന്നവർ അപേക്ഷ സമർപ്പിച്ചിട്ടുണ്ട്. ടി ഭൂമി അപേക്ഷകന്റെ പേരിൽ എം.എൽ.ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതി നൽകുന്നതിൽ ആർക്കെങ്കിലും എന്തെങ്കിലും ആക്ഷേപമുള്ളപക്ഷം ആയത് ഈ നോട്ടീസ് പരസ്യപ്പെടുത്തിയ തീയതി മുതൽ 60 ദിവസത്തിനകം തിരുർ റവന്യൂ ഡിവിഷണൽ ഓഫീസർ മുൻപാകെ രേഖാമൂലം എഴുതി ബോധിപ്പിക്കേണ്ടതാണ്.

റവന്യൂ ഡിവിഷണൽ ഓഫീസ്, (ഒപ്പ്)  
തിരുർ. റവന്യൂ ഡിവിഷണൽ ഓഫീസർ.